

संक्षिप्त

तिरंगा यात्रा निकाली

टोंका। भारतीय जनता पार्टी टोंक द्वारा रविवार को तिरंगा यात्रा मेहंदवास मंडल द्वारा हमीरपुर खेड़ा से सांखना तक निकाली गई, इस दौरान भाजपा कार्यकर्ताओं व ग्रामीणों ने हाथ में तिरंगा झंडा लेकर मोटरसाइकिल पर तिरंगा रैली निकाली।इस अवसर पर भाजपा जिलाध्यक्ष चंद्रवीर सिंह चौहान ने कहा- आमजन तिरंगा यात्रा को लेकर उत्साहित है, यह तिरंगा यात्रा हर कार्यकर्ता के लिए गर्व और सेवा का अवसर है। उन्होंने कहा कि पीएम नरेंद्र मोदी की सरकार में आतंकियों को किसी भी हाल में बख्शा नहीं जाएगा। अब आतंकी भारत की ओर देखने से भी डरेंगे। तिरंगा केवल एक झंडा नहीं, बल्कि देश की आन, बान और शान का प्रतीक है, आज देश का प्रत्येक व्यक्ति नरेंद्र मोदी के नेतृत्व में अपने आप को गौरवान्वित महसूस कर रहा है। इस अवसर पर मंडल अध्यक्ष नन्दलाल, जिला उपाध्यक्ष शैलेंद्र चौधरी, ममता जाटन, चरण सिंह चौधरी, मंडल महामंत्री महावीर गुर्जर, विनय सिंह, पिंगू सहित अन्य कार्यकर्ता उपस्थित रहे।

प्रदेशाध्यक्ष के लिए मतदान सम्पन्न

टोंका। अखिल भारतीय विजयवर्गीय वैश्य महासभा के प्रदेशाध्यक्ष पद के लिए रविवार को लोकतांत्रिक तरीके से 70.80 प्रतिशत मतदान सम्पन्न हुआ, जिसमें सबसे अधिक टोंक में तथा सबसे कम मतदान देवली में हुआ। सभा के मुख्य निर्वाचन अधिकारी कृष्ण गोपाल विजयवर्गीय एवं सहायक चुनाव अधिकारी नवरातन विजयवर्गीय ने बताया कि प्रदेश के अन्तर्गत सवाईमाधोपुर, टोंक, निवाई, मालपुरा, देवली एवं निवाई में सुबह 8 से सांय 5 बजे तक मतदान हुआ, जिसमें कुल 3302 मतों में से 2 हजार 338 मतदाताओं ने अपने मताधिकार का प्रयोग किया। मतदान समाप्ति के उपरान्त सभी मतपेटियों को सुरक्षा के साथ मालपुरा में बनाये गये मतगणना स्थल पहुंचाया गया, जहां आवश्यक कार्यवाही के उपरान्त चुनाव अधिकारियों की देखरेख में मतगणना की जायेगी। इस दौरान प्रदेशाध्यक्ष पद हेतु टोंक निवासी रविप्रकाश विजयवर्गीय एवं बलदेव विजयवर्गीय के के बीच मुकाबला है।

विजय सैन बने संगठन सचिव

टोंका। नारायणी सेना के राष्ट्रीय अध्यक्ष सुनील गहलोत, राष्ट्रीय प्रधान महासचिव जितेंद्र जीत सा सैन, प्रधान महासचिव राजेंद्र सैन बगड़ी व प्रदेशाध्यक्ष ओमप्रकाश सेन की सहमति से टोंक निवासी विजय सैन राठौड़ को प्रदेश संगठन सचिव मनोनीत किया है तथा उनको पद व गोपनीयता की शपथ दिलाकर संगठन हित में समाज सेवा सहित कार्य करने के लिए निर्देश दिए गए हैं। विजय सैन को संगठन सचिव बनने पर पर समाज के गणमान्यजनों ने बधाई दी है।

रामायण पाठ का समापन

राजगढ़। धार्मिक आस्था के पर्यटक स्थल झरना धाम पर संपूर्ण सावन माह में संचालित रामायण पाठ का समापन हुआ। श्रद्धा एवं भक्ति से ओतप्रोत वातावरण में महा आरती एवं हवन यज्ञ के साथ कार्यक्रम का बजरांगली एवं महादेव के जयकारे के साथ कार्यक्रम संपन्न हुआ। धार्मिक आस्था के केंद्र झरना धाम के कमल दास महाराज ने बताया कि सावन माह में रामायण पठन कार्यक्रम विधि विधान के साथ आयोजित किया गया। इस आयोजन में समाजसेवी एवं धर्म प्रेमी लोगों ने बढ चढकर हिस्सा लिया। रविवार को विशाल धंडारे का आयोजन किया गया। इस आयोजन में सैकड़ो की संख्या में श्रद्धालु महिला पुरुषों ने प्रसाद टाणण का धर्म लाभ कमाया।

भाजपा कार्यकर्ताओं की बैठक

कोटपूतली। स्वतंत्रता दिवस के उपलक्ष्य में मंगलवार 12 अगस्त को क्षेत्र में विशाल व भव्य तिरंगा रैली निकाली जायेगी। इसको लेकर रविवार को भाजपा कार्यलय पर भाजपा नगर मण्डल पदाधिकारियों व कार्यकर्ताओं की बैठक का आयोजन किया गया। बैठक में विशाल व भव्य तिरंगा रैली के आयोजन को लेकर जिम्मेदारियों का वितरण किया गया। तिरंगा रैली 12 अगस्त मंगलवार को सायं 05 बजे कस्बे के बानसूर रोड स्थित कृषि उपज मण्डी परिसर से प्रारम्भ होकर कस्बे के विभिन्न मुख्य मार्गों से होते हुये नगर परिषद पार्क में पहुंचेगी। इस दौरान नगर मंडल अध्यक्ष अरुण सैनी, उपाध्यक्ष जितेंद्र जोशी, अजय सोनी, विरेन्द्र सूनी, विमल, महामंत्री रमेश गुर्जर, कोषाध्यक्ष एड. अभिषेक मोदीजावाला, नगर मंत्री अरविन्द, संदीप सैनी आदि मौजूद रहे।

हर घर तिरंगा अभियान के तहत पर्यटन स्थलों पर आयोजित हुई तिरंगा गतिविधियां

अलवर। राज्य सरकार के निर्देशानुसार स्वाधीनता दिवस की वर्षगांठ पर जिले में 15 अगस्त तक जिला मुख्यालय, उपखण्ड व पंचायत स्तर पर ‘हर घर तिरंगा अभियान’ कार्यक्रम का आयोजन कर विभिन्न गतिविधियां आयोजित होंगी। आयोजित कार्यक्रमों के सफल संचालन एवं क्रियान्वयन हेतु जिला परिषद के मुख्य कार्यकारी अधिकारी नोडल अधिकारी रहेंगे।

जिला कलक्टर डॉ. आर्ति का शुक्ला ने बताया कि 11 अगस्त तक जिला, उपखण्ड व ग्राम स्तर के सार्वजनिक स्थान, जल संरचनाएँ, जल और सेनिटेशन सूचनाएँ, नाली सफाई, ठो-वाटर प्रबंधन, पाइपलाइन से वाटर लिकेज को बंद करना, सीएससी, आरआरसी व अन्य परिसम्पत्तियों की सुरक्षा, श्रमदान ग्राम के रास्तों व सार्वजनिक स्थानों पर एवं प्लास्टिक वेस्ट कलेक्शन तथा इसके प्रबंधन संबंधी कार्य कराए जाएंगे तथा 11 अगस्त को जिला स्तर पर कम्पनी गार्डन में सफाई कार्य आयोजित कर श्रमदान किया जाएगा।

इसी प्रकार 12 अगस्त को जिले के ग्रामों में जल जीवन मिशन की संरचनाओं की सफाई और सौन्दर्यकरण के कार्य, जिला, उपखण्ड व ठाम स्तर पर कचरा प्रबंधन तकनीक (पृथकीकरण, कम्पोस्टिंग), शौचालय रख-रखाव, जल संरक्षण, भूमिगत जल संठाणण, जलस्रोत संरक्षण, सिंगल



अलवर में पर्यटक तिरंगे के सम्मान में गतिविधियों में बड़ चढ़कर सहभागिता निभा रहे।

यूज प्लास्टिक के उपयोग को हतोसाहित, व्यक्तिगत शौचालय की क्षेत्रवासियों द्वारा सफाई तथा जल एवं स्वच्छता संबंधी सुविधाओं को देशभक्ति थीम से पेन्ट व सजावट के कार्य कराए जाएंगे। वहीं जिला मुख्यालय पर कम्पनी बाग में एवं उपखण्ड, पंचायत व ग्राम स्तर पर हर घर तिरंगा कॉन्सर्ट कार्यक्रम का आयोजन होगा।

उन्होंने बताया कि आयोजित कार्यक्रमों की श्रृंखला में13 अगस्त को अलवर शहर में होप सर्कस से नंगली

सर्किल तक प्रातः 8 बजे से 11 बजे तक तिरंगा यात्रा का आयोजन, मिनी सचिवालय से शहीद स्मारक कम्पनी बाग तक दोपहर 1 बजे कार व बाइक द्वारा हर घर तिरंगा रैली का आयोजन होगा। वहीं जिला स्तर पर होप सर्कस, मिनी सचिवालय, मूसी महाराजी की छतरी, नंगली सर्किल, शहीद स्मारक, सागर जलाशय पर तथा उपखण्ड, पंचायत व ठाम स्तर पर हर तिरंगा रोशनी कार्यक्रम का आयोजन, जिले के समस्त उपखण्ड, पंचायत समिति, नगरीय निकायों व ठाम स्तर के

सार्वजनिक स्थानों व विद्यालयों में प्रातः 8 बजे से 11 बजे तक तिरंगा ध्वज हाथ में लेकर तिरंगा यात्रा का आयोजन होगा। वहीं समस्त उपखण्ड, पंचायत समिति व नगरीय निकायों के सार्वजनिक स्थानों पर दोपहर 1 बजे से बाइक, कार व टैक्स्टर द्वारा हर घर तिरंगा रैली का आयोजन होगा।

13 अगस्त से 15 अगस्त तक जिले के समस्त कार्यालयों, निजी भवनों, सार्वजनिक स्थानों पर राष्ट्रीय ध्वज फहराना एवं तिरंगा कैनवास व समस्त निजी व सरकारी संस्थानों पर

गाड़ी आगे पीछे करने की बात को लेकर विवाद



गाड़ी आगे पीछे करने की बात को लेकर विवाद में एक घायल हुआ।

कोटपूतली,। कस्बे के बानसूर रोड पर निकटवर्ती ग्राम बुटरी स्थित टोल पर रविवार दोपहर गाड़ी आगे पीछे करने की बात को लेकर दो जनों में विवाद इतना बढ गया कि वे आपस में ही उलझ पड़े। इतने में आवेशित होकर एक पक्ष के व्यक्ति ने दूसरे पक्ष के व्यक्ति पर चाकू से जानलेवा हमला कर दिया।

जिससे वह गंभीर रूप से घायल हो गया। राजकीय बीडीएम जिला अस्पताल के ट्रौमा सेंटर नर्सिंग अधिकारी श्रीराम सरथना ने बताया कि चाकू के जानलेवा हमले में गंभीर रूप से घायल बानसूर के ग्राम बासना निवासी मुकेश पुत्र रामेश्वर जाट का अस्पताल में उपचार जारी है।

टोंका। रक्षाबंधन के दूसरे दिन रविवार को श्रीबाबा रामदेव (रामदेवरा) के लिए इस वर्ष भी 41 वीं पदयात्रा बाबा रामदेव के जयघोष के बीच रामकृष्ण मंदिर से पूजा-अर्चना व ध्वज पताका के साथ रवाना हुई।

इस दौरान श्रीराम सेवा मंडल द्वारा

■ पदयात्रा में 250 से ज्यादा श्रद्धालु शामिल हुए, भजन संध्या का हुआ आयोजन किया

रामकृष्ण मंदिर, चंदन चौक, नोरो मिर्चा का फुल, पटेलों की गुवाडी बाबा रामदेव मंदिर से रवाना होकर घंटाघर कोली समाज के हनुमान मंदिर से होते हुए बानास नदी की ओर से सोहेला होते हुए रामदेवरा जाएंगे, यह यात्रा 15 दिवसीय है। हर बार की तरह लोगों ने विभिन्न



गाजे-बाजे के साथ रामदेवरा पदयात्रा रवाना हुई।

जगहों पर पदयात्रियों के लिए जगह-जगह ठण्डे शर्बत एवं अल्पाहार की व्यवस्थाएँ की थी, इस ऐतिहासिक पदयात्रा की खासियत यह थी कि इसमें न जाति न धर्म बल्कि सभी बाबा रामदेव के यात्रियों के सैलाब में शामिल थे, इससे पूर्व शनिवार रात को भजन संध्या का

आयोजन किया गया। पदयात्रा में यात्री 600 किलोमीटर की दूरी तय कर रामदेवरा पहुंचेंगे, बाद में फलोदी चौराहा होकर रामदेवरा (जैसलमेर) स्थित लोक देवता बाबा रामदेव की समाधि के दर्शन कर प्रदेश में अमन-चेन, शांति एवं सद्भावना की कामना करेंगे।

नेता प्रतिपक्ष टीकाराम जूली ने की जनसुनवाई

अलवर। नेता प्रतिपक्ष टीकाराम जूली ने रविवार को मोती इंग्रारी स्थित कार्यालय पर जनसुनवाई की, इस दौरान बड़ी संख्या में अपनी परिवेदनाएं लेकर पहुंचे लोगों की समस्याओं के समाधान के लिए उन्हें आश्वस्त किया।

जूली बोले भारतीय जनता पार्टी के राज में अलवर सहित पूरे राजस्थान की जनता में हाहाकार मचा हुआ है।उन्होंने कहा कि पानी बिजली जैसी मूलभूत सुविधाओं के लिए आमजन सरकारी दफ्तरों के चक्कर काट कर थक गया है। बिजली की ओरिण्टि कटौती से न केवल किसान, व्यापारी बल्कि आमजन का जीवन पूरी तरह त्रस्त है। उन्होंने कहा कि केंद्र और राज्य सरकार में मंत्री केवल उद्घाटन शिलान्यास में व्यस्त होकर मीडिया की सुर्खियां बटोर रहे हैं, जबकि धरातल पर जनता के लिए कोई काम नहीं किया जा रहा।उन्होंने कहा कि विश्व पटल



नेता प्रतिपक्ष टीकाराम जूली ने जनसुनवाई की।

पर अपनी विशेष पहचान बना चुके हैं सरिस्का को उजाड़ने की तैयारी।इस सरकार के मंत्रियों ने की लेकिन सुप्रीम कोर्ट के दखल के बाद उनके अरमानों पर पानी सा फिरता नजर आया और अब इस बात को और हवा ना लगे इसे देखकर अब खैरथल

तिजारा जिले को अब भर्तुरहै नगर नाम लेकर जनता को नया मुद्दा पकड़ा दिया है, तकि उनके कारनामों पर पर्दा डाल सके। इस दौरान बड़ी संख्या में पहुंचे जूली के समर्थकों ने अमेरिका से वापस स्वदेश लौटने पर उनका स्वागत किया।

लाहोरा को मिलेगा राजीव गांधी समरसता अवार्ड

झुंझुनूं,। भारत रत्न पूर्व प्रधानमंत्री स्व. राजीव गांधी की जयंती 20 अगस्त को सद्भावना दिवस पर अंतरराष्ट्रीय समरसता मंच एवं समरसता इन्टरनेशनल कांग्रेस (बीएसओ) के संयुक्त तत्वावधान में सांस्कृतिक समन्वय सम्मेलन का आयोजन किया जा रहा है। सम्मेलन में राजीव गांधी समरसता अवार्ड से प्रतिभा कैलाश कुमार लाहोरा राष्ट्रीय महामंत्री अखिल भारतीय सफाई मजदूर कांग्रेस नई दिल्ली का अभिनंदन पत्र, शॉल, साफा व स्मृति चिह्न, भेंडकर अभिनंदन किया जाएगा। अंतरराष्ट्रीय समरसता मंच के मुख्य सलाहकार प्रसिद्ध कानुनविद डॉ. कुलदीप प्रसाद शर्मा एडवोकेट राजस्थान उच्च न्यायालय ने बताया कि कैलाशकुमार लाहोरा को मुख्य द्वार पर तिलक रेज लगाकर अगवानों की जताएँ। सांस्कृतिक समन्वय सम्मेलन में प्रतिभा कैलाश कुमार लाहोरा अपने विचार प्रस्तुत करेंगे। कार्यक्रम में 25 राष्ट्यों भारत के साथ-साथ नेपाल, भूटान,

अफगानिस्तान, अल्जीरिया, एंगोला, ऑस्ट्रिया, क्रोएशिया, फिनलैंड, तुर्निया, जर्मनी, ईराक, इजराईल, मेकडोनिया, मोरक्को, नीदरलैंड, नाइजीरिया, नॉर्वेजियन, रोमानिया, रायल डेनेश, श्रीलंका, मालदीव, किर्गिजस्तान, फिलस्तीन, फिजी के सानिध्य में मंच संरक्षक नेपाल सरकार के प्रथम उपराष्ट्रपति न्यामृत्ति परमानंद झा के हस्ताक्षर शुद्ध अभिनंदन पत्र प्रतिभा कैलाशकुमार लाहोरा को भेंट किया जाएगा।मानवीय एकता एवं वि्वज बंधुत्व का भावना से सांस्कृतिक समन्वय के माध्यम से मित्रवत रूप से पारिस्परिक संबंध, वसुधैव कुटुम्बकम को साकार करने, सर्वजन हिताय सर्वजन सुखाय, ग्लोबल विल्लेज को मूर्त रूप देने के लिए काठमांडो नेपाल में आयोजित सार्क सदस्यों का सांस्कृतिक समन्वय सम्मेलन 28 से 30 दिसंबर का आमंत्रण एडवोकेट नरेंद्र कुमार पांडे बोर्ड सलाहकार द्वारा दिया जाएगा।

सार-समाचार

स्नेह मिलन समारोह का आयोजन



टोंका। ब्रह्माकुमारी ईश्वरीय विश्वविद्यालय टोंक के राजयोग भवन में रक्षाबंधन स्नेह मिलन समारोह उमंग उत्साह से मनाया गया, जिसमें ब्रह्माकुमारी दीदियों ने सभी भाई-बहनों को आत्मिक स्मृति का तिलक लगाया और हाथ में रखा सूत्र बांधकर परमात्म वरदान व प्रसाद वितरित किया। इस मौके पर ब्रह्माकुमारीज सेवा केंद्र जयपुर प्रभारी राजयोगिनी बीके लक्ष्मी ने परमात्म स्नेह का प्रतीक रक्षाबंधन पूर्व की बधाई दी। इस अवसर पर भाजपा जिला अध्यक्ष चंद्रवीर सिंह चौहान ने कहा कि यह त्योहार हमे बहनों की रक्षा के लिए वचनबद्ध करता है, मेरा सौभाग्य है कि मैं आज ऐसे संस्थान में पहुंचा हूँ जो आत्मा की परमात्मा से मिलता है। मानव को देवता बनाने का श्रेष्ठ कार्य इस संस्थान द्वारा किया जा रहा है। उन्होंने कहा संयुक्त परिवार में रहकर ही सनातन संस्कृति का संरक्षण किया जा सकता है। कार्यक्रम से पूर्व में ब्रह्माकुमारीयों ने शहर के गणमान्य नागरिक सहित जिला प्रमुख, कृषि विभाग के अधिकारियों कर्मचारीयों, कोवाली थाना, सदर थाना, पुलिस लाइन, जिला कारागृह के अधिकारी कर्मचारी सहित बंदि्यों को रक्षा सूत्र बांधकर मुख मीठा करवाया, बाद में ब्रह्माकुमारी अनीता ने बनेटा पुलिस थाना के एस.एच.ओ सहित पुलिस कर्मियों को परमात्म स्मृति का तिलक लगाकर रक्षासूत्र बांधा।

कार्यकारिणी गठित

बौली/बामनवासा। राजस्थान शिक्षक संघ (राष्ट्रीय) उप शाखा बौली की कार्यकारिणी के चुनाव निर्वाचन अधिकारी राम प्रसाद शर्मा की देखरेख में संपन्न हुए, जिसमें अध्यक्ष पद पर पुष्पेंद्र कुमार वैष्णव पीपलवाडा, वरिष्ठ उपाध्यक्ष पद पर विष्णु स्वामी निवासी दलवास (कुटुका), उपाध्यक्ष गोविंद सहाय गिरी बौली, मंत्री प्यार सिंह गुर्जर, महिला मंत्री सरिता दयु बौली, कोषाध्यक्ष कुंजीलाल मीणा बोरखेडा, पंचायत समिति शिक्षक कमल खान लाखनपुर निर्वाचित किए गए हैं। प्रदेश महा समिति सदस्यों में पुष्पेंद्र कुमार वैष्णव, चंद्र प्रकाश गुर्जर, शिवचरण गुर्जर, मुकेश गुर्जर, शंकर लाल गुर्जर व जयप्रकाश गोस्वामी बनाया गया है। सदस्यों में बालेश्वर सैनी, महेंद्र शर्मा, सीताराम माली, सीताराम कापडी, कुंजीलाल मीणा, रामजीलाल भारती, सुंदर दास रैगर, कमलेश गुर्जर, वीरसिंह गुर्जर, सुनील वर्मा, कृष्ण गोपाल गुर्जर, मुकेश गुर्जर, जयप्रकाश गोस्वामी, समय सिंह गुर्जर, भरत लाल माली, जगदीश गुर्जर, गंगा शंकर जाट, लालाराम वर्मा, सीताराम वर्मा, किरोडी लाल, कैलाश चंद गुर्जर, विजेंद्र शर्मा, रघुवीर प्रजापत, राधा मोहन सिंह, जितेंद्र शर्मा, मोहम्मद आरिफ, व नरेश सेन को बनाया गया है।

12 से 14 अगस्त को निकलेगी तिरंगा यात्रा

पावटा। प्रधानमंत्री नरेन्द्र मोदी के आह्वान पर एवं प्रदेश के माननीय मुख्यमंत्री पवनलाल शर्मा व भाजपा प्रदेशाध्यक्ष मदन राठौड़ के निर्देशानुसार विराटनगर विधानसभा क्षेत्रीय विधायक कुलदीप धनकड के नेतृत्व में विधानसभा क्षेत्र के मंडलों द्वारा विशाल तिरंगा यात्रा निकाली जाएगी। इसकी तैयारियां शुरू हो गई हैं। इस आयोजन में देशभक्ति गीत-संगीत की धूम रहेगी। 12 अगस्त मंगलवार को पावटा भाजपा बालाजी मंडल व प्रागपुरा मण्डल द्वारा प्रातः 9 बजे से प्रागपुरा थाने के सामने से प्रारंभ होकर रामलीला मैदान, राजपूत मोहल्ला, प्रागपुरा सर्विस लाईन होते हुए पावटा सुभाष चौक, घण्टाघर होते हुए एस के अस्पताल तक विशाल तिरंगा यात्रा का आयोजन किया जायेगा। वही बाणगंगा मण्डल द्वारा दोपहर 4 बजे से श्री माधवानंद महाराज आश्रम नवरंगपुरा भागौद मंडे से बस स्टैंड मैड तक व 13 अगस्त बुधवार को त्रिवेणी मण्डल प्रातः 9 बजे से काटीही होटल प.स. के सामने से त्रिवेणी धाम तक व विराटनगर शहर मंडल द्वारा 14 जुलाई 2025 गुरुवार प्रातः 9 बजे से पंचायत समिति के सामने से मुख्य बाजार होते हुए बस स्टैंड बगीची पहुंच कर तिरंगा यात्रा पहुंच कर संपन्न होगी।

तिरंगा रैली का आयोजन कल

कोटपूतली। राज्य सरकार के निर्देशानुसार स्वतंत्रता दिवस के उपलक्ष्य में ‘हर घर तिरंगा अभियान’ के तहत 15 अगस्त तक जिले में विभिन्न देश भक्ति पूर्ण कार्यक्रम आयोजित किये जा रहे हैं। जिला कलक्टर प्रियंका गोस्वामी ने बताया कि कार्यक्रमों की श्रृंखला में आमजन की भागीदारी हेतु जिला मुख्यालय पर 11 अगस्त सोमवार को प्रातः 09 बजे विशाल तिरंगा रैली का आयोजन किया जायेगा। रैली राजकीय सरदार उच्च माध्यमिक विद्यालय से प्रारम्भ होकर शहर के मुख्य मार्गों से होते हुये राजकीय एलबीएस पीजी महाविद्यालय पहुंचेगी। उन्होंने बताया कि तिरंगा रैली में विद्यार्थियों एवं जन साधारण के सक्रिय भागीदारी रहेगी, प्रतिभागी अपने साथ तिरंगा भी लेकर चलेंगे। उक्त आयोजन में पुलिस और शिक्षा विभाग सहित नगर परिषद भी सहयोगी के रूप में शामिल होंगे। जिला कलक्टर ने बताया कि तिरंगा रैली का मुख्य उद्देश्य आमजन में तिरंगे के प्रति सम्मान और देश भक्ति की भावना को जागृत करना है।

विदेशी सामान की होली जलाई

उदयपुर। स्वदेशी, सुरक्षा,स्वावलंबन अभियान के अंतर्गत शंखनाद कार्यक्रम में आर के सर्कल पर रविवार को विदेशी कंपनी भारत छोडो के उदघोष के साथ स्वदेशी जागरण मंच के कार्यकर्ताओं ने विदेशी सामान की होली जलाई। इस अवसर पर मंच के प्रांत समन्वयक पुरुषोत्तम शर्मा ने बताया कि स्वदेशी जागरण मंच समय समय पर समाज जागरण के लिए ऐसे कार्यक्रम आयोजित करता है जिससे समाज में स्वदेशी सामान लेने का भाव बना रहे । इससे स्थानीय उत्पादकों को भी लाभ मिलता है। स्वदेशी जागरण मंच के क्षेत्र संयोजक सतीश आचार्य ने बताया कि वर्तमान परिपेक्ष्य में जब अमेरिका भारतीय किसानों मछुआरों आदि का रोजगार छिने के लिए टैरिफ बढा कर दबाव बनाना चाहता है तो भारत सरकार उनके आगे न झुक कर अपना विश्व पटल पर समर्थन प्राप्त कर रही है। अमेरिका के इस टैरिफ युद्ध में भारत के साथ रूस आदि देश दे रहे हैं। भारतीय कंपनी अमूल का सहकारी कोपरेटिव होकर भी विदेशी जमीन पर स्टोर खुलना भारत की बढती अर्थव्यवस्था को बताता है। संयोजक रमेश पुरोहित ने बताया कि हमें देश की इस नई व्यवस्था में स्वदेशी को बढावा देकर मजबूत करना चाहिए। अंत में सभी को स्वदेशी सकल्प दिलाया गया।

पुस्तक का विमोचन कल

उदयपुर। अखिल भारतीय साहित्य परिषद उदयपुर एवं राजस्थान साहित्य अकादमी उदयपुर के संयुक्त तत्वावधान में फलासिया के लेखक मदन जोशी सार्थक की पुस्तक हार नहीं मानूंगा का लोकार्पण राजस्थान साहित्य अकादमी उदयपुर के पुस्तकालय में 12 अगस्त को होगा।प्रियंका भट्ट ने बताया कि 12 अगस्त अपराह्न 3 बजे अकादमी परिसर के पुस्तकालय परिसर में पुस्तक का विमोचन एवं उस पर परिचर्चा होगी। फलासिया एसीबीओ डॉ बाल गोपाल शर्मा कार्यक्रम की अध्यक्षता करेंगे, राजस्थान साहित्य अकादमी सचिव बसंत सिंह सोलंकी मुख्य अतिथि,सुखार्डिया विवि के हिंदी के सह आचार्य डॉ आशीष सिसोदिया व साहित्यकार भूपेंद्र शर्मा विशिष्ट अतिथि होंगे। वरिष्ठ साहित्यकार आशा पाण्डेय ओझा, डॉ निर्मला शर्मा, डॉक्टर कामिनी व्यास रावल, प्रेम.एस.गुर्जर पुस्तक पर अपने पत्र और विचार प्रस्तुत करेंगे।लेखक की यह पहली पुस्तक है जिसमें प्रेरणादायक कविताओं,कहानियां का संकलन है। पुस्तक विमोचन कार्यक्रम के पश्चात दूसरे सत्र में राष्ट्र वंदन काव्य गोष्ठी में राष्ट्र भक्ति, राष्ट्र प्रेम की कविताओं का प्रस्तुतीकरण होगा। शहर के जाने.माने कविगण अपनी कविताओं की प्रस्तुति देंगे। साहित्यकार डॉ गोपाल राजगोपाल इस सत्र की अध्यक्षता करेंगे, वरिष्ठ साहित्यकार डॉ दिलीप धींग कार्यक्रम के मुख्य अतिथि होंगे तथा साहित्यकार शकुंतला पालीवाल व लक्ष्मी लाल खटीक गोष्ठी सत्र के विशिष्ट अतिथि होंगे।

कटारिया करेंगे एम्बुलेंस का लोकार्पण

उदयपुर। पंजाब के राज्यपाल गुलाब चंद कटारिया सोमवार दोपहर साढे बरबज बजे सुन्दर सिंह भंडारी राजकीय जिला चिकित्सालय अंबामता में टेक फायरफ्लाई कंपनी की ओर से भेंट इकठ्ठा एम्बुलेंस का लोकार्पण करेंगे। अस्पताल अधीक्षक डॉ राहुल जैन ने बताया कि इस अवसर पर आयोजित होन वाले कार्यक्रम की अध्यक्षता पूर्व विधायक त्रिलोक पूर्बिया करेंगे।



के.के. गुप्ता

गौरव का प्रतीक है। यह केवल स्वतंत्रता का चिह्न नहीं, अपितु राष्ट्र की आन-बान-शान भी है। तिरंगा देश को समृद्ध और मजबूत बनाने की हमारी प्रतिबद्धता का भी प्रमाण है। यह हमारा सुरक्षा कवच है। उन्होंने कहा कि हाल के वैश्विक घटनाक्रमों में तिरंगे की

शक्ति स्पष्ट रूप से देखी गई है। रूस-यूक्रेन युद्ध के दौरान, लगभग 40 हजार भारतीय छात्र अपने देश के झंडे को लेकर सुरक्षित अपने वतन लौट आए। यह घटना दर्शाती है कि कैसे हमारा ध्वज विपरीत परिस्थितियों में भी एक सुरक्षा कवच का काम करता है, जो विदेशों में हमारे नागरिकों के लिए पहचान और सुरक्षा का प्रतीक बन जाता है।

पाकिस्तान के साथ हुए युद्धों में भी तिरंगा हमारी सेना के अदम्य साहस और पाकिस्तानी को करारा जवाब देने की हमारी क्षमता का गवाह रहा है। यह हमें उन वीर जवानों की याद दिलाता है जिन्होंने देश की अखंडता और संप्रभुता के लिए अपने प्राणों की आहुति दी। देश के भीतर, तिरंगा कई ऐतिहासिक परिवर्तनों का साक्षी रहा है। प्रधानमंत्री नरेंद्र मोदी और गुहमंजरी

अमित शाह द्वारा धारा 370 को हटाना और देश को आतंकवाद से मुक्त करने के प्रयासों में भी तिरंगा राष्ट्र की एकता और दृढ़ संकल्प का प्रतीक बना। यह निरंतर देश को समृद्ध और मजबूत बनाने की दिशा में हमारे सामूहिक प्रयासों को दर्शाता है।

तिरंगा उन अनर्गलत नौजवानों का सम्मान है जिन्होंने देश की आजादी के लिए अपने प्राण न्यौछावर कर दिए। यह उन वीर जवानों का भी सम्मान है जो आज भी हमारी सीमाओं पर डटकर देश की सुरक्षा सुनिश्चित कर रहे हैं।

उनका बलिदान और सर्मपण ही हमें एक सुरक्षित और मजबूत राष्ट्र के रूप में खड़ा रखता है।तिरंगा न केवल आजादी की निशानी है अपितु देश की आन बान शान भी है तिरंगा देश को समृद्ध एवं मजबूत बनाने का प्रमाण भी है।